

டபுள் லைட் ஸ்திதியின் மூலம் கடின முயற்சிக்கு முடிவு

இன்று தூரதேசத்தில் வசிக்கும் பாப்தாதா தூரதேச குழந்தைகளைச் சந்திப்பதற்காக வந்துள்ளார். நீங்கள் அனைவரும் கூட தூரதேசத்தில் இருந்து வந்திருக்கிறீர்கள் என்றால் பாப்தாதாவும் தூரதேசத்திலிருந்து வந்துள்ளார். மிக தொலைவிலும் தொலைவான அதேசமயம் மிக அருகிலும் அருகில் பாப்தாதாவின் தேசம் உள்ளது. அவ்வளவு தூரம், அதாவது இந்த சாகார உலகத்தின் எல்லையிலிருந்து வெகுதூரம். உலகமே வேறு. நீங்கள் அனைவரும் சாகார உலகில் இருந்து வந்திருக்கிறீர்கள். பாப்தாதா, சாகார உலகத்திற்கும் அப்பால் பரலோகத்திலிருந்து, சூட்சும உலகத்தின் வழியாக பிரம்மா பாபாவைக் கூடவே அழைத்து வந்துள்ளார். மேலும் சமீபமாகவும் உள்ளது -- ஒரு விநாடியில் சென்று சேர முடியும் இல்லையா? நீங்கள் வருவதற்கு எத்தனை மணி நேரம் பிடிக்கிறது மற்றும் எவ்வளவு முயற்சி செய்து சம்பாதித்த பணத்தைக் கொடுக்க வேண்டி உள்ளது! (பயணச் செலவுக்காக). அதைச் சேமிப்பதில் எவ்வளவு காலம் பிடித்தது! ஆனால் பாபாவின் வதனத்தில் இருந்து வருவதற்கும் போவதற்கும் செலவு கிடையாது. சிநேகம் என்ற சொத்து -- இதன் மூலம் ஒரு விநாடியில் சென்று சேர்ந்து விடுகிறீர்கள். எந்த ஒரு முயற்சியும் தேவைப்படுவதில்லை இல்லையா? பாப்தாதாவுக்குத் தெரியும், இராஜ்ய பாக்கியத்தை இழந்ததற்குப் பிறகு குழந்தைகள் அநேக ஜென்மங்களாக வித-விதமான, உடலுக்கான, மனதுக்கான, செல்வத்திற்கான முயற்சியைத்தான் செய்து கொண்டே இருக்கின்றனர். எங்கே உலகத்தின் மாலிக், கிரீட, சிம்மாசனதாரி, சர்வ பிராப்திகளின் கஜானாவுக்கு மாலிக்! இயற்கையும் கூட வேலையாள்! அத்தகைய இராஜ்ய அதிகாரி, இராஜ்ய பாக்கியத்தை அமைக்கக் கூடியவர்கள், இப்போது அடிமையாக ஆனதால் என்ன செய்து கொண்டுள்ளனர்? வேலை செய்து கொண்டிருக்கின்றனர்! ஆக, கடின முயற்சி ஆகிறது இல்லையா? எங்கே ராஜாக்கள் மற்றும் எங்கே சம்பாதித்துச் சாப்பிடும் அரசாங்க சேவகர் ஆகி விட்டவர்கள்! எத்தனைப் பிறவிகள் சரீரத்தை நடத்துவதற்காக, சரீர நிர்வாகத்திற்கான கர்மம், மனதை பாபா மீது ஈடுபடுத்துவதற்காக வித-விதமான சாதனைகள், அநேக விதமான பக்தி மற்றும் பணத்தைச் சேமிப்பதற்காக எத்தனை விதமான, பல்வேறு பிறவிகளில் பலவிதமான காரியங்களைச் செய்தனர்! அத்தகைய கிரீட-சிம்மாசனதாரி, சுகம்-அமைதியோடு வளரக்கூடியவர்கள் என்னென்ன செய்ய வேண்டியதாயிற்று! ஆக, குழந்தைகளின் கடின உழைப்பைப் பார்த்து பாப்தாதா, முயற்சியிலிருந்து விடுவித்து சகஜயோகி ஆக்கி விட்டார். நொடியில் சுயராஜ்ய அதிகாரி ஆக்கிவிட்டார் இல்லையா? முயற்சியிலிருந்து விடுவித்து விட்டார் இல்லையா? இவர்கள் அனைவரும் யோசிக்கின்றனர், வேலையில் இருந்தோ விடுவிக்கவில்லை என்று. ஆனால் இப்போது எது செய்தாலும் தனக்காகச் செய்யவில்லை, ஈஸ்வரிய சேவைக்காகச் செய்கிறீர்கள். இப்போது என்னுடைய வேலை என்று புரிந்து கொண்டு செய்யவில்லை. டிரஸ்டி ஆகி செய்கிறீர்கள். அதனால் முயற்சி அன்பாக மாறி விட்டது. சந்திப்பைக் கொண்டாடும் அன்பில் கடின முயற்சி இல்லை.

இரண்டாவது விஷயம், செய்விப்பவர் பாபா. நிமித்தமாக இருந்து செய்பவர்கள் நீங்கள். சர்வசக்திவான் பாபாவின் சக்தியினால் அதாவது ஸ்மிருதியின் தொடர்பினால் இப்போது நிமித்த மாத்திரம் காரியம் செய்பவர்கள் நீங்கள். எப்படி ஒளியின் தொடர்பினால் பெரிய-பெரிய மெஷின்கள் இயங்குகின்றன. ஆக, ஆதாரமாக இருப்பது ஒளி. நீங்கள் அனைவரும் ஒவ்வொரு கர்மம் செய்தாலும் தொடர்பின் ஆதாரத்தில் தானும் டபுள் லைட் ஆகி சென்று கொண்டே இருக்கிறீர்கள் இல்லையா? எங்கே டபுள் லைட் ஸ்திதி உள்ளதோ, அங்கே முயற்சி மற்றும் கடினம் என்ற சொல் முடிந்து போகும். வேலையில் இருந்து விடுவிக்கவில்லை, ஆனால் முயற்சியில் இருந்து விடுவித்து விட்டார் இல்லையா? பாவனை மற்றும் பாவம் (உணர்வின் வெளிப்பாடு) மாறி விட்டது இல்லையா? டிரஸ்டி என்ற உணர்வு மற்றும் ஈஸ்வரிய சேவையின் பாவனையோ மாறி விட்டது இல்லையா? இப்போது என்னுடையது என்பது இருக்கிறதா? மூன்றடி நிலம் கிடைத்திருக்கிறது என்றால், அதை பாபாவின் வீடு என்று சொல்கிறீர்கள் இல்லையா? எனது வீடு என்றோ சொல்வதில்லை இல்லையா? தன்னுடைய வீட்டில் இருக்கவில்லை. தந்தையின் வீட்டில் இருக்கிறீர்கள். பாபாவின் கட்டளைப்படி காரியம் செய்கிறீர்கள். தனது விருப்பப்படி, தனது தேவைகளின் காரணத்தால் செய்வதில்லை. பாபாவின் கட்டளை எதுவோ, அதன் மீது நிச்சயம் மற்றும் விலகி இருந்து செய்கிறீர்கள். என்ன கிடைத்ததோ, அது பாபாவுடையது அல்லது சேவைக்காக. சரீரத்திற்காகவும் ஈடுபடுத்துகிறீர்கள் என்றாலும் கூட சரீரமும் கூடத் தன்னுடையதல்ல. அதையும் பாபாவுக்குக் கொடுத்தாயிற்று இல்லையா?

உடல்-மனம்-செல்வம் அனைத்தையும் பாபாவுக்குக் கொடுத்து விட்டீர்கள் இல்லையா? அல்லது கொஞ்சத்தை ஒதுக்கி வைத்திருக்கிறீர்களா? அப்படி இல்லை தானே? ஆக, பாப்தாதா குழந்தைகளின் பல பிறவிகளின் முயற்சியைப் பார்த்து இப்போதிருந்து அநேக ஜென்மங்களுக்கு முயற்சியிலிருந்து விடுவித்து விட்டார். இது தான் தந்தை மற்றும் குழந்தைகளின் அன்புக்கு அடையாளம். எப்படி நீங்கள் அனைவரும் விசேஷமாகச் சந்திக்க வந்திருக்கிறீர்களோ, பாப்தாதாவும் விசேஷமாக சந்திப்பதற்கு வந்துள்ளார். பிரம்மா பாபாவையும் வதனத்திலிருந்து அழைத்து வந்துள்ளார். பிரம்மா பாபாவுக்கு அதிக அன்பு உள்ளது. பாபாவுக்கு இருக்கவே செய்கிறது, ஆனால் பிரம்மா பாபாவுக்கு அதிக அன்பு உள்ளது. டபுள் வெளிநாட்டினர் மீது விசேஷ அன்பு ஏன்? பிரம்மா சொன்னார் -- வெளிநாட்டுக் குழந்தைகளை நீண்ட காலமாக அழைத்துள்ளார். எத்தனை வருடங்களாக குழந்தைகளை அழைத்துள்ளார்! அந்த அழைப்பினால் தான் பாபாவிடம் வந்து சேர்ந்துள்ளனர். அதிக காலம் யார் அழைக்கப்பட்டார்களோ, மேலும் அதிக காலத்தின் அழைப்புக்குப் பிறகு அந்தக் குழந்தைகள் வந்து சேர்ந்துள்ளனர் என்றால் நிச்சயமாக விசேஷ அன்பு இருக்கும் இல்லையா? ஆக, பிரம்மா பாபா மிகுந்த அன்போடு சாகார ரூபத்தில் வாரிசு ஆவதற்காக, உங்களனைவரையும் அழைத்துள்ளார். புரிந்ததா? கேட்டுக் கொண்டே இருக்கிறீர்கள் இல்லையா? எத்தனை வருடங்களுக்கு முன் உங்களுக்கு ஜென்மம் கொடுத்தார்? கர்ப்பத்திலோ வந்து விட்டிருந்தீர்கள். சாகார ரூபத்தில் பின்னால் பிறவி எடுத்தீர்கள். ஆகவே பிரம்மா பாபாவுக்கு விசேஷ அன்பு உள்ளது மற்றும் வருங்காலத்தின் அதிர்ஷ்டத்தை அறிந்து கொண்டும் சிநேகம் உள்ளது.

ஜானகி தாதியைப் பார்த்து பாபா சொன்னார் -- இப்போது இரட்டை வெளிநாட்டினர் எப்படி பாபாவைப் பார்த்து குஷியடைகின்றனர். அதே போல் உங்களைப் பார்த்தும் குஷியடைகின்றனர். ஏனென்றால் பாபாவிடம் பெற்ற பாலனையின் பிரத்யட்ச ரூபத்தை சாகாரத்தில் நிமித்த குழந்தைகளாகிய உங்கள் மூலமாகக் கற்றுக் கொள்கின்றனர். ஆகவே விசேஷமாக உங்கள் மீதும் அனைவருக்கும் அன்பு உள்ளது. தாதி அல்லது தீதி யாரெல்லாம் நிமித்த ஆத்மாக்கள் உள்ளனரோ, அவர்களின் விசேஷ தன்மையாக இது தான் காணப்படுகிறது -- அதாவது அவர்களில் பாபாவைப் பார்ப்பார்கள். பாபாவின் இந்தப் பாலனையைத் தான் விசேஷமாக அனுபவம் செய்கின்றனர். எப்போதெல்லாம் தீதி தாதியுடன் சந்திக்கிறீர்களோ, அப்போது என்ன பார்க்கிறீர்கள்? பாபா சாகார ஆதாரத்தில் சந்தித்துக் கொண்டிருக்கிறார். அது போல் அனுபவம் ஆகிறது இல்லையா? இது தான் விசேஷ ஆத்மாக்களின் பாலனை, இதனால் நீங்கள் மறைந்து விடுவீர்கள், (உங்கள் மூலமாக) பாபா தென் படுவார். ஏனென்றால் அவர்களின் ஒவ்வொரு சங்கல்பம், ஒவ்வொரு பேச்சிலும் பாபா-பாபா என்பது மட்டுமே இருக்கும். ஆகவே மற்றவர்களுக்கும் கூட அதே பாபா என்ற வார்த்தை தான் கேட்கிறது அல்லது காணப்படுகிறது. இன்று தீதியின் நினைவும் வந்து கொண்டிருக்கிறது. குப்த கங்கை ஆகி விட்டார் இல்லையா? அப்படியே மூன்று நதிகளில் ஒரு நதியை குப்தமாகவே காட்டுகின்றனர். இப்போது தீதியோ தாதியினுள் நிறைந்துள்ளார் இல்லையா? சூட்சும ரூபத்தில் அவரும் தம்மை வெளிப்படுத்திக் கொண்டுள்ளார், அதாவது கர்மபந்தன ஆத்மா இல்லை. சேவையின் சம்மந்தத்தில் தனது பாகத்தை நடிப்பதற்காகச் சென்றுள்ளார். கர்மபந்தனத்தில் உள்ள ஆத்மாக்கள் எங்கே உள்ளனரோ, அங்கே தான் காரியமாற்ற முடியும் மற்றும் கர்மாதீத ஆத்மாக்கள் ஒரே சமயத்தில் நாலாபுறமும் தங்களின் சேவையின் பாகத்தை நடிக்க முடியும். ஏனென்றால், கர்மாதீத, அதனால் தீதியும் உங்களனைவரோடு கூடவே இருக்கிறார். கர்மாதீத ஆத்மாவுக்கு டபுள் பார்ட் நடிப்பதில் எந்த ஒரு கஷ்டமும் இல்லை. வேகம் மிகத் தீவிரமாக இருக்கும். ஒரு விநாடியில் விரும்புகிற இடத்திற்குச் சென்று சேர முடியும். விசேஷ ஆத்மாக்கள் தங்களின் விசேஷ பார்ட்டை சதா நடிக்கின்றனர். அதனால் தான் காற்றைப் போல் சென்று விட்டார் இல்லையா? அநாதி அவிநாசி திட்டம் உருவாக்கப்பட்டே இருந்தது போலத்தான். இதுவும் விசித்திர பார்ட்டாக இருந்தது. ஆரம்பத்திலிருந்தே தீதிக்கு விசித்திர டிரான்ஸினுடைய பார்ட் இருந்தது. கடைசியிலும் கூட விசித்திர ரூபத்தின் டிரான்ஸில் தான் டிரான்ஸ்-பர் ஆகி விட்டார். நல்லது.

இந்த தேசத்தின் மற்றும் வெளிநாட்டின் அனைத்து சாதகப் பறவைகளாகிய குழந்தைகளுக்கு கல்பத்தின் தேடிக் கண்டெடுக்கப்பட்ட குழந்தைகளுக்கு, சதா பாபாவின் சிநேகத்தில் மூழ்கியிருக்கும் லவ்லீன் ஆத்மாக்களுக்கு பாப்தாதாவின் அன்பு நினைவு மற்றும் நமஸ்தே.

தனிப்பட்ட முறையில் குழுக்களுடன் உரையாடல் -- எங்கெங்கிருந்தோ பாப்தாதா தேர்ந்தெடுத்துத் தம்முடைய அல்லாவின் தோட்டத்தில் நட்டு வைத்துள்ளார். இந்தக் குவி இருக்கிறது இல்லையா? இப்போது அனைவரும் ஆன்மிக ரோஜாவாகி விட்டீர்கள். சதா மற்றவர்களுக்கும் ஆன்மிக நறுமணத்தை அளிக்கக் கூடிய ஆன்மிக ரோஜாக்கள் நீங்கள். யாராவது உங்கள் அனைவரின் அருகில் வருகின்றனர், தொடர்பில்

வருகின்றனர் என்றால், உங்களனைவரிடம் என்ன அனுபவம் செய்கின்றனர்? இவர்கள் ஆன்மிகமானவர்கள், அலௌகிகமானவர்கள் எனப் புரிந்து கொள்கின்றனர். லௌகிகத் தன்மை முடிந்து போகிறது. யார் உங்கள் பக்கமாகப் பார்த்தாலும் அவர்களுக்கு :பரிஸ்தா ரூபம் தான் காணப்பட வேண்டும். :பரிஸ்தாக்களாக ஆகி விட்டீர்கள் இல்லையா? சதா டபுல் லைட் ஸ்திதியில் நிலைத்திருக்கும் :பரிஸ்தாக்களாகக் காணப்படுவீர்கள். :பரிஸ்தாக்கள் எப்போதுமே உயரத்தில் இருப்பார்கள். :பரிஸ்தாக்களைச் சித்திர ரூபத்திலும் காட்டுகின்றனர் என்றால், இறக்கைகளைக் காட்டுவார்கள். எதற்காக? பறக்கும் பறவைகள் இல்லையா? ஆக, பறவைகள் எப்போதுமே உயரத்தில் பறந்து விடுகின்றன. ஆக, தந்தை கிடைத்து விட்டார், உயர்ந்த இருப்பிடம் கிடைத்தது, உயர்ந்த ஸ்திதி கிடைத்தது. வேறென்ன வேண்டும்?

(வெளிநாட்டுக் குழந்தைகளின் கடிதங்களுக்கு பதிலாக) அனைவரின் மனதின் அன்பு நிறைந்த அன்பு-நினைவுக் கடிதங்கள் மற்றும் நினைவு கிடைத்தது. குழந்தைகள் இனிமையிலும் இனிமையான ஆன்மிக உரையாடலும் செய்கின்றனர் என்றால் அவ்வப்போது இனிமையிலும் இனிமையான புகார்களும் தெரிவிக்கின்றனர். எப்போது அழைப்பீர்கள், நாங்கள் வந்து சேர்வதற்கு ஏன் எங்களுக்கு உதவி செய்வதில்லை? இது போன்ற புகார்களும் கூட பாபாவுக்குப் பிடித்துள்ளன, ஏனென்றால் பாபாவுக்குச் சொல்லாமல் வேறு யாருக்குச் சொல்வார்கள்? ஆகவே பாப்தாதாவுக்குக் குழந்தைகளின் செல்ல அன்பு பிடித்துள்ளது. அதனால் பாபாவுக்கு அன்பானவர்கள், மற்றும் சதா பாபாவுக்கு அன்பானவர்களாக இருக்கும் காரணத்தால் பதிலுக்கு பாபாவிடமிருந்து சிநேகம் மற்றும் சகயோகம் கிடைக்கிறது. நல்லது.

விசேஷ மகாவாக்கியம் - ஆன்மிகத்தின் சக்தி மூலம் சம்பன்னமாகுங்கள்

சமயத்தின் அனுசாரம் இப்போது உலக ஆத்மாக்கள், உங்களை ஆன்மிகத்தின் சேம்பிளாகப் (உதாரணம்) பார்க்க விரும்புகின்றனர். ஆகவே ஆன்மிகத்தின் சக்தியினால் நிரம்பியவர் ஆகுங்கள். இதற்காக ஏகவிரதா பவ என்ற ஒரு சொல்லை கவனத்தில் வையுங்கள். மேலும் தனக்குத் தானே அடிக்கோடிட்டுக் கொண்டு சம்பூர்ண பவித்திரமாகுங்கள். எப்படி வெளிநாட்டினரின் சேவைகளில் ஆன்மிக திருஷ்டியினுடைய மற்றும் ஆன்மிக சக்தியினுடைய பிரபாவம் படுகின்றது, பாஷா புரியாமல் இருந்தாலும் கூட :பரிஸ்தா தன்மையின், தோற்றம் மற்றும் கண்களின் மூலம் ஆன்மிக திருஷ்டியின் முத்திரை பதிகின்றது. ஆகவே இப்போது ஆன்மிகத்தின் ஆழத்தில் சென்று தனது :பரிஸ்தா ரூபத்தை வெளிப்படுத்துங்கள். பேச்சு என்ன வேலையைச் செய்கின்றதோ, அதைக் காட்டிலும் பல மடங்கு அதிகமாக ஆன்மிகத்தின் சக்தி காரியமாற்ற முடியும். எப்படி பேச்சில் வருவதற்கான அப்பியாசம் ஆகி விட்டதோ, அது போல் ஆன்மிகத்தின் அப்பியாசத்தை அதிகப் படுத்துங்கள். அப்போது பேச்சில் வருவதற்கான சிந்தனை வராது.

யார் சம்பூர்ண சமர்ப்பணம் ஆகி விடுகின்றனரோ, அவர்களின் விருத்தி-திருஷ்டி சுத்தமாகி விடுகின்றது. அதில் ஆன்மிகத்தின் சக்தி வந்து விடுகின்றது. அவர்கள் சரீரத்தைப் பார்ப்பதில்லை. முதலில் திருஷ்டி பார்க்கிறது, அப்போது விருத்தி செல்கிறது. ஆன்மிக திருஷ்டி என்றால் தன்னையும் மற்றவர்களையும் கூட ஆத்மாவாகப் பார்ப்பது. சரீரத்தின் பக்கம் பார்த்தாலும் பார்க்காதிருங்கள். இப்போது அந்த மாதிரிப் பயிற்சி செய்ய வேண்டும். சமயத்தின் பிரமாணம் இப்போது ஒவ்வொருவரும் புதிய அழகைப் பார்க்க விரும்புகின்றனர். அதனால் ஒவ்வொரு கர்மத்திலும், ஒவ்வொரு சங்கல்பத்திலும், பேச்சிலும் ஆன்மிகத்தின் சக்தியை தாரணை செய்யுங்கள். ஆனால் எப்போது நீங்கள் தங்களையும் மற்றவர்களையும், யாருடைய சேவைக்கு நிமித்மாக இருக்கிறீர்களோ, அவர்களையும் கூட பாப்தாதாவினால் நம்மிடம் ஒப்படைக்கப் பட்டவர்கள் என உணர்ந்து நடக்கிறீர்களோ, அப்போது தான் ஆன்மிகம் சதா நிலையாக இருக்கும். மனதில் என்ன சங்கல்பம் செய்கிறீர்களோ, அதையும் அந்த மாதிரிப் புரிந்து கொண்டு செய்யுங்கள், அதாவது இந்த மனமும் கூட ஓர் அடகுப் பொருள். இந்த அடகுப் பொருளைக் கையாடல் செய்யக் கூடாது. ஆக, தனது மனம் மற்றும் உடலை மற்றும் வேறு என்னவெல்லாம் நிமித்த ரூபத்தில் கிடைத்துள்ளனவோ, மாணவர்களாயினும் சரி, சென்டராயினும் சரி, அல்லது ஸ்தூலமான எந்த ஒரு பொருளாயினும் சரி, அவை அனைத்தும் அடகுப் பொருள்கள் மட்டுமே. அடகுப் பொருள் என உணர்வதால் அதன் மேல் பற்றில்லாதவராக இருப்பீர்கள். பற்றற்றவராக இருக்கும் போது தான் ஆன்மிகம் வரும். உங்களுடைய இந்த திவ்ய நேத்திரம் (பார்வை) எவ்வளவுக்கெவ்வளவு தெளிவாக, அதாவது ஆன்மிகத்தால் நிறைந்துள்ளதோ, அவ்வளவு இந்தக் கண்கள் மூலம் பாப்தாதா மற்றும் முழுப் படைப்பின் ஸ்தூல, சூட்சும, மூல, மூன்று உலகங்களின் சித்திரம் அந்த மாதிரி தெளிவாகக் காணப்படும், எப்படி புரெஜெக்டர் மூலமாகத் தெளிவாகப் பார்க்கிறீர்களோ, அது போல. இப்போது ஆன்மிகத்தால் நிரம்பியவராக ஆவதற்கான சமயமாகும். ஆன்மிகம் இல்லை என்றால் வித-விதமான மாயாவின் வண்ணங்களில் வந்து விடுவீர்கள். இப்போது பரீட்சைகளின்

பேப்பரைக் கொடுப்பதற்குத் தயாராகுங்கள். அதாவது ஆன்மிகத்தின் சக்தியினால் நிரம்பியவராக ஆகுங்கள். அப்போது ஒவ்வொரு விதமான பேப்பரிலும் பாஸாக முடியும். இந்த சரீரம் ஈஸ்வரிய சேவைக்காக அடகு ரூபத்தில் கிடைத்துள்ளது. யாருடைய அடகுப் பொருளோ, அவரது நினைவு அடகுப் பொருளைப் பார்த்ததும் வரும். ஆக, ஆன்மிகத் தந்தையினுடையது இந்த அடகுப் பொருள். அடகுப் பொருள் எனப் புரிந்து கொள்வதால் ஆன்மிகம் இருக்கும் மற்றும் ஆன்மிகத்தினால் சதா புத்தியில் அமைதி இருக்கும். களைப்பு இருக்காது. அடகுப் பொருளைக் கையாடல் செய்தால் ஆன்மிகத்திற்குப் பதிலாக சிக்கல் வந்து விடுவீர்கள். அமைதிக்குப் பதிலாக மனக்கலக்கத்தில் வந்து விடுவீர்கள். சதா மகிழ்ச்சியாக இருப்பது என்பது ஞானத்தின் குணமாகும். யார் சுயம் மகிழ்ச்சியாக உள்ளனரோ, அவர்கள் எப்படிப்பட்ட மனம் உள்ளவர்களையும் மகிழ்ச்சிப் படுத்துவார்கள். ஆனால் இதில் ஆன்மிகம் என்ற சொல்லை மட்டும் சேர்த்து விடுங்கள். மகிழ்ந்திருக்கும் சம்ஸ்காரமும் கூட ஒரு வரதானமாகும். அது சமயத்தில் மிகுந்த உதவி செய்யும். அனைத்து பலவீனங்களிலிருந்தும் விடுபடுவதற்கான யுக்தி -- சதா சிநேகி ஆகுங்கள். யாருடைய சிநேகியாக இருக்கிறீர்களோ, அந்த சிநேகியின் துணையினால் ஆன்மிகத்தின் வண்ணம் சுலபமாகப் படிந்து விடும்.

எப்படி வாயுமண்டலத்தில் ஏதேனும் பொருள் பரவி விடுகிறதென்றால் முழு வாயுமண்டலத்திலும் கொஞ்ச தூரம் வரை அதன் பிரபாவம் ஏற்பட்டு விடும். இதே ரீதியில் இத்தனை சகஜயோகிகள் அல்லது சிரேஷ்ட ஆத்மாக்கள் அனைவரும் வாயுமண்டலத்தை அந்த மாதிரி ஆன்மிகமாக மாற்றி விடுங்கள், அதனால் அக்கம்பக்கமுள்ள வாயுமண்டலம் ஆன்மிகத்தின் காரணத்தால் ஆத்மாக்களைத் தன் பக்கம் கவர்ந்திழுக்கும். வாயுமண்டலத்திற்கான அஸ்திவாரம் விருத்தி ஆகும். ஆக, விருத்திகளை எது வரை ஆன்மிகத்தின் சக்தியினால் சம்பன்ன சக்திசாலி ஆக்கவில்லையோ, அது வரை சேவையில் நீங்கள் விரும்பும் விருத்தி ஏற்பட முடியாது. எப்படி எந்த ஒரு ஆத்மாவையும் பிடிக்க வேண்டுமானால், அவர் வெளியில் போக முடியாதவாறு முற்றுகை இடுகின்றனர். அது போல் விருத்தி மூலம் ஆன்மிகத்தின் முற்றுகை இடுவதால் எந்த ஓர் ஆத்மாவும் ஆன்மிகக் கவர்ச்சியிலிருந்து வெளியில் செல்ல முடியாது. இப்போது அத்தகைய சேவை செய்யுங்கள். யாராவது எப்படிப்பட்ட அத்தாரிட்டி உள்ளவர்கள் வந்தாலும், உங்கள் குணங்களின் பர்சனாலிட்டி, சர்வ சக்திகளின் பர்சனாலிட்டியின் முன் தலைவணங்கி விடுவார்கள். தங்களின் பிரபாவத்தை அவர்களால் ஏற்படுத்த முடியாது. ஆன்மிகத்தின் சக்தியானது அவர்களுக்குள் இருக்கும் விருத்திகளை மாற்றி விடும். எப்படி மலர்களின் மணம் உள்ளடங்கி இருக்கிறது, தனியாக ஆவதில்லை. அது போல் உங்களுக்குள் ஆன்மிகத்தின் நறுமணம் உள்ளாக்குள் நிறைந்திருக்க வேண்டும். மணம் அப்படிப் பட்டது, அது தூரத்தில் இருப்பவர்களையும் கவர்ந்திழுக்கும். தூரத்திலிருந்தே யோசிப்பார்கள் -- இந்த நறுமணம் எங்கிருந்து வருகிறது? ஆக, உங்களுடைய ஆன்மிகம் உலகத்தைக் கவர்ந்திழுக்கும். ஆகவே ஞானத்துடன் கூடிய இரக்கத்தோடு கூடவே ஆன்மிகத்தின் நஷாவையும் தாரணை செய்யுங்கள். இப்போதைய சமயத்தின் பிரமாணம் ஆன்மிகத்தின் சக்தி மிகவும் அவசியமாக உள்ளது. ஆன்மிகம் இல்லாத காரணத்தால் தான் இந்தச் சண்டை-சச்சரவுகள் எல்லாம் நடைபெறுகின்றன. ஆகவே ஆன்மிக ரோஜாவாகி, ஆன்மிகத்தின் நறுமணத்தைப் பரவச் செய்யுங்கள். இது தான் பிராமண வாழ்க்கையின் தொழிலாகும். நல்லது.

வரதானம் :

தனது சக்திசாலி ஸ்திதி மூலம் தானம் மற்றும் புண்ணியம் செய்யக் கூடிய பூஜைக்கும் மகிமைக்கும் தகுதி உள்ளவராக ஆகுக.

கடைசி சமயத்தில் எப்போது பலவீனமான ஆத்மாக்கள், சம்பூர்ண ஆத்மாக்களாகிய உங்கள் மூலமாகப் பிராப்தியின் அனுபவம் கொஞ்சமாவது செய்கிறார்களோ, அப்போது இதே கடைசி அனுபவத்தின் சம்ஸ்காரத்தை எடுத்துக் கொண்டு அரைக்கல்பத்திற்கு தங்களின் வீட்டில் ஓய்வாக இருந்து, பிறகு துவாபர யுகத்தில் பக்தராகி உங்களுக்குப் பூஜை மற்றும் மகிமை செய்வார்கள். அதனால் கடைசி நேரத்தின் பலவீனமான ஆத்மாக்களுக்கு மகாதானி வரதானி ஆகி அனுபவத்தின் தானம் மற்றும் புண்ணியம் செய்யுங்கள். இந்த ஒரு விநாடியின் சக்திசாலி ஸ்திதி மூலம் செய்யப் பட்ட தானம் மற்றும் புண்ணியம் அரைக்கல்பத்திற்கு பூஜைக்குரிய மற்றும் மகிமைக்குரியவர்களாக உங்களை ஆக்கி விடும்.

சுலோகன்:

பரஸ்திதிகளில் (பிரச்சனை) பயப்படுவதற்குப் பதிலாக சாட்சியாகி விடுவீர்களானால் வெற்றியாளர் ஆவீர்கள்.